
Nú er nakað liðið
síðani Vertshúsið í
Havn lat aftur. Hóast
tað, hevur Restoff 's
framvegis ikki flutt
útgerðina út, og enn
eru eingir nýggir
leiðarar funnir

VERTSHÚSIÐ
eydna@sosialurin.fo  

Óla Svenn Nolsøe, annar
av stjórunum í Restorff's
sigur, at teir nú hava sagt
leiðusáttmálan fyri hølini,
har Vertshúsið helt til, upp,
men at øll útgerðin fram-
vegis stendur har niðri. 

– Eg veit einki um
hvussu tað verður, men tað
hava fleiri ligið framvið, og
spurt seg fyri. Vit ætla at
leiga útgerðina út, til næstu
leigararnar, um teir kundu
hugsað sær tað, men eg veit

sum sagt einki ítøkiligt
enn, slær Óla Svenn fast.

Einki ítøkiligt
Dia Midjord, ið er ein av
eigarunum av gulu húsun-
um í Niels Finsengøtu,
staðfestir, at tað ongar
ítøkiligar ætlanir eru við
Vertshúsinum enn.

– Tað hava nógv fólk
ringt og spurt seg fyri, men
vit hava so ikki skrivað
nakran leigusáttmála, sigur
hann.

Hann sigur, at tað næsta,
ið nú fer at henda, veðrur at
eigararnir fara at avvikla
øll viðurskiftini við gomla
leigaran, sum er Restorff's
bryggjarí, og áðrenn tað er
hent, sleppur eingin nýggj-
ur inn í hølini.

– Har fer so einki at
henda tann fyrsta mánaðin
í øllum førum, sigur Dia
Midjord.

Òvist við Vertshúsinum

Sosialurin
Tíðindi

Ítróttur

Viðmerkingar

Nøvn  Skráir
Tiltøk

SosialurinLýsingarBilar
Veðrið


